



മന്ത്രിസഭ

# റെയില്വേ ജീവനക്കാർക്ക് 78 ദിവസത്തെ വേതനം ഉല്പാദനക്ഷമതാ ബോണസ്

Posted On: 20 SEP 2017 6:47PM by PIB Thiruvananthpuram

2016-17 സാമ്പത്തിക വർഷത്തിൽ റെയിൽവേ ജീവനക്കാർക്ക് ഉല്പാദനക്ഷമതാ ബോണസ് നൽകുന്നതിനുള്ള നിർദ്ദേശത്തിന് പ്രധാനമന്ത്രി ശ്രീ നരേന്ദ്രമോദിയുടെ അദ്ധ്യക്ഷതയിൽ ചേർന്ന കേന്ദ്ര മന്ത്രിസഭായോഗം അംഗീകാരം നൽകി. റെയിൽവേയുടെ ഉല്പാദനക്ഷമതയും കാര്യക്ഷമതയും വർദ്ധിപ്പിക്കുന്നത് ലക്ഷ്യമാക്കിയാണ് ഈ ആനുകൂല്യം . ഗസറ്റഡ് അല്ലാത്ത ജീവനക്കാർക്ക് (ആർ.പി.എഫ്/ആർ.പി.എസ്.എഫ് ഒഴികെ) 2016-17 സാമ്പത്തികവർഷത്തെ ഉല്പാദനക്ഷമതയുമായി ബന്ധപ്പെട്ടുള്ള ബോണസായി 78 ദിവസത്തെ വേതനത്തിന് തുല്യമായ തുക നൽകുന്നതിനാണ് തീരുമാനം. റെയിൽവേയിലുള്ള ഏകദേശം 12.30 ലക്ഷം ഗസറ്റഡ് അല്ലാത്ത ജീവനക്കാർക്ക് ഇതിന്റെ ആനുകൂല്യം ലഭിക്കും. ദസറ പുജ അവധിക്ക് മുമ്പായി ഇത് നൽകും.

ഉല്പാദനക്ഷമതയുമായി ബന്ധപ്പെടുത്തി ബോണസ് നൽകുന്നത് റെയിൽവേ ജീവനക്കാരെ അളവിൽ ഉത്തേജിപ്പിക്കുന്നതിന് വഴിവയ്ക്കും. റെയിൽവേയുടെ നടത്തിപ്പിലും പ്രവർത്തനങ്ങളിലും ഭാഗമായിട്ടുള്ള ജീവനക്കാർക്കായിരിക്കും ഇത് കൂടുതൽ ഊർജ്ജം പകരുക. ഇതിലൂടെ അവർക്ക് തങ്ങളുടെ ഉല്പാദനക്ഷമത വർദ്ധിപ്പിക്കാനും സുരക്ഷയും ഉപഭോക്താക്കള്ക്ക് വേഗത്തിലുള്ള റെയിൽവേ സേവനം നടപ്പാക്കുന്നത് ഉറപ്പാക്കാനാകുകയും ചെയ്യും. പരമാവധി പൊതുജനക്ഷേമം എന്ന ലക്ഷ്യത്തോടെയാണ് റെയിൽവേ പ്രവർത്തിക്കുന്നത്. ഈ പശ്ചാത്തലത്തിൽ ബോണസ് നൽകുന്നത് റെയിൽവേ പ്രവർത്തനങ്ങളുടെ ഉത്തരവാദിത്വവും കാര്യക്ഷമതയും മെച്ചപ്പെടുത്തും.

റെയില്വേ ജീവനക്കാർക്ക് 78 ദിവസത്തെ വേതനത്തിന് തുല്യമായ തുക ഉല്പാദനക്ഷമതാ ബോണസായി നൽകുന്നതിന് 2,245.45 കോടി രൂപ വേണ്ടിവരുന്നതാണ് കണക്കാക്കിയിട്ടുള്ളത്. ഉല്പാദനക്ഷമതാ ബോണസിന് വേണ്ട പരമാവധി വേതനം പ്രതിമാസം 7000 രൂപയായി നിജപ്പെടുത്തിയിട്ടുണ്ട്. യോഗ്യരായ റെയിൽവേ ജീവനക്കാർക്ക് 78 ദിവസത്തെ വേതനം കണക്കാക്കി പരമാവധി 17,951 രൂപ വരെ ബോണസായി ലഭിക്കും.

(Release ID: 1503588) Visitor Counter : 2

This link will take you to a webpage outside this websiteinteractive page. Click OK to continue.Click Cancel to stop : [pib.nic.in](http://pib.nic.in)

